



## BÝRÁÐSFUNDUR

### Vágs Býráð

**Dagfesting:** 30.10.2017 kl. 19:00  
**Málnr.:** 17/00001

**Nevndarlimir::** Dennis Holm  
Eydis Kjærbo  
Kirstin Strøm Bech  
Levi Mørk  
Anna Brattaberg Samuelsen  
Eyðbritt Krosslá  
Dánjal Bjarkhamar

**Vara limir:** Jens Sivar Djurhuus  
Meinhard Edmund Vestureið

**Ikki møtt:** Conrad Gaard Joensen  
Erhard Joensen

**Nevndarskrivari:** Petry Joensen

Málsyvirlit			Síða
<b>Til viðgerðar</b>			
<a href="#">94/17</a>	17/00319-2	Páls Høll, VK hevur bókhaldið o.a.	2
<a href="#">95/17</a>	17/00178-2	BHS 2017	4
<a href="#">96/17</a>	17/00306-3	Umbøn um stuðulstímar Eikilund seinna hálva 2017 (§5 tímar)	5
<a href="#">97/17</a>	17/00370-1	Atkoma til eystara økið á Oyrinum móti grótkastinum	6
<a href="#">98/17</a>	17/00402-2	Eykajáttan 2017, pf skattur	7
<a href="#">99/17</a>	17/00085-4	Ávísing av nýggjum øki til blandistøðini.	7
<a href="#">100/17</a>	17/00381-2	Leigusáttmáli til neystagrund, matr. 37m	8
<a href="#">101/17</a>	17/00359-1	Samanlegging av 596i og 596d	9
<a href="#">102/17</a>	17/00391-2	Umsókn um byggiloyvið til innibygning í Marghøllini	10



Erhard hefur boða frá at hann framhaldandi er sjúkameldaður, og at hann helst verður burtur árið út. Hann ynskir at varalimur tekur sætið, og er Meinhard Edmund Vestureið kallaður inn.

Jens Sivar Djurhuus hefur tikið sætið fyri Conrad Gaard Joensen, sum er í farloyvið fram til endan av november.

Einmælt samtykt at taka undir við at Meinhard Edmund Vestureið tekur sætið.

### **94/17 Páls Høll, VK hefur bókhaldið o.a.**

Viðgjørt av	Fundardagur	Málnr.	Journalnr.
1 Fíggjarnevndin	18.09.2017	115/17	17/00319-2
2 Vágs Býráð	25.09.2017	93/17	17/00319-2
3 Fíggjarnevndin	23.10.2017	143/17	17/00319-2
4 Vágs Býráð	30.10.2017	94/17	17/00319-2

Umleið 20 august byrjaðu vit at arbeiða við bókhaldinum hjá PH. Summarferia og fleiri onnur ting eru grundin til, at vit ikki langt síðani vóru byrjaði at bókað fyri PH. Harafturat vóru vit noydd, at byrja við heilt nýggjum bókhaldið uppbyggt frá grundini. Eisini máttu vit bókað heilt afturi frá 01.10.2016, og ikki frá 01.04.2017, sum bókhaldið annars bæði ætlaði og mælti til.

Okt-des 2016 er liðugt bókað av okkum, men ongin roknskapur er gjørdur pr 31.12.2016, tí tað er óvissa um hann skal byrja frá 01.10.2015 ella frá 01.01.2016. Tað er eingin grannskoðaður byggiroknskapur gjørdur. Einasti grannskoðaði roknskapur PH hefur gjørt, er tann, sum kommunan hefur til skjals (mál 16/00089), ið gongur frá okt 15 til sept 16, men sambært viðtøkunum er roknskaparárið álmanakkaárið, tvs jan-des hvørt ár. Hetta má PH finna útav sum skjótast, og fáa gjørt allar roknskapir fram til 31.12.2016 skjótast gjørligt.

Roknskapurin fyri okt 15-sept 16 vísti eitt undirskot á 1,048 mió. Okkara tøl fyri okt-des 16 vísa eitt undirskot á yvir 300 tús, men tey eru ikki grannskoðaði.

Vit eru komin væl áleiðis við jan-aug 2017, men enn eru alt ov nógvar óvissur til at bókhaldið kann koma við nakrari útsøgn um fíggjarviðurskiftini hjá Páls Høll. Staðfestast kann, at Vælvera Fitness hefur ongantíð galdið leigu fyri at verða í PH. Staðfestast kann eisini, at inntøkurnar frá VK er størsti partur av inntøkunum hjá PH. Sum nú er leigar VK fyri 500 tús pr ár, og harumframt verður stuðul latin til lámsgjöld á 300 tús pr ár og til grundleiguna hvørt ár. Tøki peningurin er stak vánaligur, tey klára neyvan at gjalda fyri lønir við endan av sept 2017.

Leigusáttmálin má takast til umrøðu beinanvegin, og metast má um, um ikki hesin kanska verður hækkaður til minst 800 tús pr ár. Tað er núverandi leiga og stuðul til lámsgjöld lögð saman, tí sum nú er fara lánini altíð í trot fram til PH søkir um stuðul og VK útbetalur stuðulin.

Bókhaldið metir, at raksturin av PH verður dýrari framyvir, tí tað eru longu nógvir tekniskir lutir skiftir og vanliga sliti “koyrir” sína vanligu gongd. Havast má eisini í huga, at SEV ætlar at gera meiri grøna orku í Suðuroynni.

**Fíggjarnevndin 18. september 2017:**

Nýtt skjal var útflyggja á fundinum j.nr. 17/00319-4.

Fíggjarleiðarin gjøgnumgekk tað sum er bókað fyri 2016, men er enn ikki klárur við nøkrum tølum fyri 2017.

Fíggjarleiðarin roynir at hava meira nágreinilig tøl til býráðsfundin.

**Umsitingin 22 september 2017 :**

Bókaðu tøluni fyri jan – aug 2017 vísa eitt undirskot á kr 350.000. Um ikki VK hækkaði stuðulin við 100 tús pr mdr hevði hetta úrlitið verið minus 750.000 kr.

**Vágs Býráð 25. september 2017:**

Mælt verður til at játta sjálvsognarstovninum Páls Høll 850.000,00 kr. restina av árinum, hetta fyri at dekkja leysaskuld, neyðugt keyp at støvsúgvarar, og dekkja lán og raksturin árið út.

Hetta er fyrra viðgerð av eykajáttanin sum verður játta av innistandandi.

Býráðið samtykt einmælt at taka undir við hesum.

Málið skal hava seinnu viðgerð á komandi býráðsfundi.

Býráðið samtykti somuleiðis, at leigusáttmálin verður broyttur til 85.000,00 kr. um mánaðin frá 1. januar 2018, samstundis verður stuðulsjáttanin á 300.000,00 kr. at detta burtur frá 1. Januar 2018.

**Umsitingin 19 oktober 2017 :**

Út frá bókaðu tølunum fyri jan – sept 2017, og nøkrum væntaðum tillagingum fyri restina av 2017 sær tað út til at PH má fáa uml 1,9 mió ialt frá VK í 2018. “Vanliga” skuldi PH fáa 500.000 kr + 300.000 kr frá VK.

**Fíggjarnevndin 23. oktober 2017:**

Seinna viðgerð av eykajáttan kemur fyri á komandi býráðsfundi.

Uppgerðin gjørd av umsitingin verður send sjálvsognarstovninum Páls Høll, og í samband við FÆ2018 verður býráðið at taka støðu til framhaldandi stuðul til Páls Høll.

**Vágs Býráð 30. oktober 2017:**

Einmælt samtykt til aðru viðgerð, at taka undir við eykajáttan uppá 850.000,00 kr..



## 95/17 BHS 2017

Viðgjørt av	Fundardagur	Málnr.	Journalnr.
1 Sosiala- og heilsunevndin	17.05.2017	14/17	17/00178-2
2 Vágs Býráð	06.06.2017	46/17	17/00178-2
3 Vágs Býráð	28.08.2017	75/17	17/00178-2
4 Fíggjarnevndin	18.09.2017	132/17	17/00178-2
5 Vágs Býráð	25.09.2017	85/17	17/00178-2
6 Vágs Býráð	30.10.2017	95/17	17/00178-2

Umsitingin mælir til, at samsvar fæst millum FÆ2017 hjá VK og BHS skjótast gjørligt. Sum nú er kemur VK at betala uml 1 mió meir í rakstrarútreiðslum til BHS, og VK fær onga leiguinntøkur (2,45 mió). Sostatt er munurin millum báðar fíggjarætlanirnar uml 3,5 mió, ið “vendir skeivan” veg fyri VK.

VK má játtað 3,53 mió av innistandandi í eykajáttan ella má BHS fáa boð um at spara.

### **Sosiala- og heilsunevndin 17. maj 2017:**

Einmælt samtykt at heita á umboðini hjá Vágs kommunu í stýrinum fyri Suðuroyar Bú- og heimatænastu um, at kunnað býráðið á komandi fundi um støðuna og hvar málið liggur. Og nær vantast kann at hetta kann verða avgreitt.

Um eingi útlit eri fyri loys má annað stig takast.

### **Vágs Býráð 06. juni 2017:**

Borgarstjórin kunnur um at fundur verður í stýrinum í morgin 7/6-2017 og umboðini fyri Vágs kommunu hava biði um at fáa hetta á skrá.

### **Umsitingin 10 juli 2017:**

Skjøl eru komin okkum í hendi fyrst í juli, sum vísa, at leiguinntøkurnar helst bara verða helvtina av avsettu upphæddini, og tí mugu inntøkurnar lækkast við kr. 1.228.000 í FÆ17. Samstundis vísa onnur skjøl, at rakstrargjaldið má hækast við kr. 1.255.000 í FÆ17. Hetta ávirkar VK negativt við kr. 2.483.000, ið má játtast av innistandandi.

### **Umsitingin 24 august 2017 :**

VK hevur í 2 umførum sent krøv umvegis KMR um leigu fyri 2017 til BHS, men enn eru ongir pengar komnir. Umsitingin metir tað sum ósannlíkt, at BHS vil betala leigu fyri Hamragarð og Eldrasambýlið í 2017.

### **Vágs Býráð 28. august 2017:**

Borgarstjórin kunnur um málið, formaðurin í Suðuroyar Bú- og Heimatænastu hevur játta at kalla inn til fundar í komandi viku fyri at royna at loysa málið.

Serliga ognarviðurskiftini hevur stóran týdning at fáa uppá pláss nú, økið hevur virka úti hjá kommununum síðan 1. januar 2015, í skjótt 3 ár.

### **Umsitingin 14 september 2017 :**

Mælt verður til at játtað 1,255 mió meir til raksturinn hjá BHS. Tá hetta er játtað samsvarar mör gjaldið frá VK við fíggjarætlanina hjá BHS. Inntøkurnar frá Landinum viðv. eldrøkinum síggja út til at gerast nakað hægri enn mett. Mælt verður til at hækka inntøkurnar við 1,2 mió.



Sostatt er hetta ein nettoútreiðsla á kr. 50.000. Viðmerkjast skal eisini, at enn hefur BHS onki goldið í leigu fyri 2017. Báðar játtanirnar skulu av innistandandi.

**Fíggjarnevndin 18. september 2017:**

Einmælt samtykt at taka undir við fyriliggjandi og leggja tað fyri býráðið.

**Vágs Býráð 25. september 2017:**

Einmælt samtykt at taka undir við hesum til fyrru viðgerð, málið verður beint til seinnu viðgerð á næsta býráðsfundi.

**Vágs Býráð 30. oktober 2017:**

Einmælt samtykt til aðru viðgerð.

**96/17 Umbøn um stuðulstímar Eikilund seinna hálva 2017 (§5 tímar)**

Viðgjørt av	Fundardagur	Málnr.	Journalnr.
1 Sosiala- og heilsunevndin	12.09.2017	28/17	17/00306-3
2 Sosiala- og heilsunevndin	17.10.2017	30/17	17/00306-3
3 Fíggjarnevndin	23.10.2017	141/17	17/00306-3
4 Vágs Býráð	30.10.2017	96/17	17/00306-3

Í januar 2017 var játtað Eikilund 150 stuðulstímar (§5 tímar) fram til summarsteðgin 2017. Tá vóru tað 14 børn við serligum avbjóðingum, eitt fjølbrekað barn sum tørvaði 40 tímar, og 14 onnur við serligum avbjóðingum - tá vóru børn við taluvenjing og øðrum smáum venjingum ikki tikið við.

Áheitan er komin frá leiðaranum í Eikilund 5. september 2017 um framhaldandi at játta stovninum 140 §5-tímar fram til summarið 2018.

Sambært uppgerð frá Fíggjarleiðaranum dagfest 23/8-2017 verður tørvur á at játtan eina eykajáttan av innistandandi uppá áleið 500.000,00 kr. til verandi tímatal.

**Sosiala- og heilsunevndin 12. september 2017:**

Levi Mørk metti seg ógegnigan og var ikki við í viðgerðini.

Heitt verður á fíggjarnevndina um at taka málið upp við normering í ansingarskipanini.

Eisini verður biði um at leiðarin útgreinar og ger ætlanir fyri tey børnini sum hava serligan tørv, hetta fram til næsta fund hjá Sosialu nevnd.

**Sosiala- og heilsunevndin 17. oktober 2017:**

Levi Mørk var ikki við í viðgerðini metti seg ógegningan.

Nevndin ynskir at allir partar seta eg niður og eftirmeta skipanina viðv. hvussu arbeiðið við børnum við serligum tørv.

Tað kann ikki verða rætt at hetta tímatal allar tíðina varierar, mett verður rættast at eitt sertoymið verður skipa, og sum altíð er til staðar og ráðgeva og vegleiða starvsfólkið í forhold til børn við serligum tørv.

Hetta arbeiðið eigur at byrja beinanvegin og verða liðugt til summarsteðgin 2018.



Fram til summersteðgin 2018 verða játtaðar 140 tímar.  
Somuleiðis verður biði um eykajáttan til hesar tímar (§5). 500.000,00 kr. av innistandandi.

**Fíggjarnevndin 23. oktober 2017:**

Einmælt samtykt at taka undir við hesum og leggja málið fyri býráðið.

**Vágs Býráð 30. oktober 2017:**

Levi Mørk var ikki við í viðgerðini metti seg ógegnigan.

Einmælt samtykt til fyrru viðgerð, at játta 500.000,00 kr. sum eykajáttan av innistandandi til §5 tímar. Málið skal hava tvinnar viðgerðir.

**97/17 Atkoma til eystara økið á Oyrinum móti grótkastinum**

Viðgjørt av	Fundardagur	Málnr.	Journalnr.
1 Havna- og Vinnunevndin	16.10.2017	37/17	17/00370-1
2 Tekniska- og umhvørvisnevndin	17.10.2017	91/17	17/00370-1
3 Fíggjarnevndin	23.10.2017	140/17	17/00370-1
4 Vágs Býráð	30.10.2017	97/17	17/00370-1

TD mælir til at koyrivegurin og rennan millum bergið og Marghøllina verður gjørdur innan Marghøllin verður klædd.

Sum er liggur koyrivegurin nakað hægri enn høllin, og tí er neyðugt at lækka økið uml. 50cm. TD metur at skaði kann henda á klædningin og høllina, um hetta verður gjørt eftir at høllin er uppsett, og TD mælir tí til, at hetta verður gjørt beinanvegin.

Kostnaðurin av at gera henda vegin, og at veita yvirflatuvatni eystur um høllina er mett til uml. kr. 120.000,- (Hetta er tó ikki íroknað asphalt, sum TD metur kann bíða inntil á vári ár 2018.

Pengar eru ikki eftir innan játtanarkarmin til HVN í 2017, tí verður neyðugt at søkja um eykajáttan.

**Havna- og Vinnunevndin 16. oktober 2017:**

Einmælt samtykt at TD fær loyvið til at avgreiða hetta arbeiði. Neyðugt er at HVN søkir eykajáttan til omanfyri mál.

**Tekniska- og umhvørvisnevndin 17. oktober 2017:**

Einmælt samtykt at fylgja tilmælinum frá TD. Málið verður beint í fíggjarnevndina fyri kostnaðin av arbeiðinum.

**Fíggjarnevndin 23. oktober 2017:**

Einmælt samtykt at taka undir við hesum og leggja málið fyri býráðið.

**Vágs Býráð 30. október 2017:**

Einmælt samtykt til fyrru viðgerð, at veita eykajáttan uppá 120.000,00 kr. av innistandandi, málið skal hava tvinnar viðgerðar.

**98/17 Eykajáttan 2017, pf skattur**

Viðgjørt av	Fundardagur	Málnr.	Journalnr.
1 Fíggjarnevndin	23.10.2017	139/17	17/00402-2
2 Vágs Býráð	30.10.2017	98/17	17/00402-2

Mælt verður til, at játtanin verður hækka við 975.000 kr. Verður fíggja av innistandandi.

**Fíggjarnevndin 23. október 2017:**

Einmælt samtykt at taka undir við hesum, málið verður lagt fyri býráðið.

**Vágs Býráð 30. október 2017:**

Einmælt samtykt til fyrru viðgerð. Málið skal hava tvinnar viðgerðir.

**99/17 Ávísing av nýggjum øki til blandistøðini.**

Viðgjørt av	Fundardagur	Málnr.	Journalnr.
1 Havna- og Vinnunevndin	31.05.2017	20/17	17/00085-4
2 Vágs Býráð	30.10.2017	99/17	17/00085-4

**Rætta málið er 17/00368 og ikki 17/00085 (bæði snúgva seg um sama økið)****SP/F NORCON UMSÓKN UM ØKIÐ TIL UPPSETAN AV  
BETONBLANDISTØÐ**

Sp/f Norcon hevur hin 19. Sep. 2017, sent Vágs Kommunu umsókn um at fáa ávíst økið til uppsetan av betongblandistøð.

Tekniska deild mælir til, at víst verður til sama økið á Oyrum, ið Vinnu og Havnarnevndin samtykti at hýsa betonblandistøðina hjá Sp/f RM-Flutningi.

Hetta øki er tøkt, nú RM-Flutningur gjørdi av, ikki at flyta betonblandistøðina til hetta økið.

Tekniska deild mælir til, at HVN loyvir, Sp/f Norcon at virka betong á leigaðum øki á Oyrum, sambært sáttmála millum Vágs Kommunu (eigara) og Sp/ Nordcon (leigara), treyta av at umhvørvisgóðkenning fæst til virkseimi.



Hoyringsskriv er send Umhverfisstovuni hin 09-10.2017. Bíða verður eftir svári frá US, og TD mælir til at loyvið at til virka betong á økinum verður latið treyta av at umhvørvisgóðkenning fæst til endamálið, og at leigusáttmálin verður undirskrivaður eftirfylgjandi.

TD mælir til at leigarin ber allan kostnaðin av at gera leiguøkið klárt til tað virkseimið, ið felagið hevur tørv á.

**Havna- og Vinnunevndin 16. oktober 2017:**

Einmælt samtykt at loyva Sp/f Norcon økið á Oyrunum til at uppseta betonblandistøðina í samráð við TD. HVN ynskir at betongstøðin verður klædd, evt. eins og Páls Høll soleiðis at henda sær væl hildin út. Somuleiðis var einmælt samtykt, at TD tekur upp samráðingar við leigaran, soleiðis at betongblandistøðin er minst sjónlig á økinum.

**Tekniska- og umhvørvisnevndin 17. oktober 2017:**

Einmælt samtykt at taka undir við tilmælinum frá HVN at Norcon fær loyvi at virka betong á økinum . Treyta av sáttmálin millum VK og leigarin verður fylgdur og at umhvørvisgóðkenning fæst til virkseimi. Málið verður beint í fíggjarnevndina.

**Fíggjarnevndin 23. oktober 2017:**

Einmælt samtykt at taka undir við Teknisku- og umhvørvisnevndin, málið veður lagt fyri býráðið.

**Vágs Býráð 30. oktober 2017:**

Einmælt samtykt at taka undir við hesum.

**100/17 Leigusáttmáli til neystagrund, matr. 37m**

Viðgjørt av	Fundardagur	Málnr.	Journalnr.
1 Havna- og Vinnunevndin	16.10.2017	33/17	17/00381-2
2 Fíggjarnevndin	23.10.2017	137/17	17/00381-2
3 Vágs Býráð	30.10.2017	100/17	17/00381-2

Johan Eli Krosslá hevur keypt neysti á matr 37m frá Jógvan og Miu Krosslá. Skeytið er undirskrivað, men ikki tinglýst.

Umsitingin mælir til, at Johan Eli Krosslá yvirtekur leigumálið frá undanfarnu eigarunum av neystinum. Tó má hetta verða treyta av, at gamli leigusáttmálin, ið er tinglýstur, skal verða avlýstur, áðrenn nýggjur sáttmáli kann vera galdandi.

**Havna- og Vinnunevndin 16. oktober 2017:**

Einmælt samtykt at Johan Eli yvirtekur leigumáli frá undanfarna eigara

**Fíggjarnevndin 23. oktober 2017:**

Einmælt samtykt, málið verður lagt fyri býráðið.





**Vágs Býráð 30. oktober 2017:**

Eyðbrikk Krosslá metti seg ógegniga og var ikki við í viðgerðini.  
Einmælt samtykt at taka undir við hesum.

**101/17 Samanlegging av 596i og 596d**

Viðgjørt av	Fundardagur	Málnr.	Journalnr.
1 Tekniska- og umhvørvisnevndin	17.10.2017	84/17	17/00359-1
2 Vágs Býráð	30.10.2017	101/17	17/00359-1

Søla av matr. 596i til HS Holding er treytað av, at matr. 596i og matr. 596d verða lögð saman innan eitt ávíst tíðarskeið.

Støða skal tað til at loyva samanlegging av hesum báðum matriklum.

**Tekniska- og umhvørvisnevndin 17. oktober 2017:**

Einmælt samtykt at loyva samanlegging og málið verður beint í býráðið.

**Vágs Býráð 30. oktober 2017:**

Einmælt samtykt at viðmæla hesum.



## 102/17 Umsókn um byggiloyvið til innibygning í Marghøllini

Viðgjørt av	Fundardagur	Málnr.	Journalnr.
1 Havna- og Vinnunevndin	16.10.2017	38/17	17/00391-2
2 Tekniska- og umhvørvisnevndin	17.10.2017	93/17	17/00391-2
3 Vágs Býráð	30.10.2017	102/17	17/00391-2

### **Vágs Kommuna hevur tann 12.10.2017 frá Vágs Ítróttarráð móttikið umsókn um byggiloyvið til inibygning í Marghøllini á Oyrinum í Vági.**

Talan er her um annað byggistig, har Vágs Ítróttarráð frammanundan hevur, fingið byggiloyvið til at byggja sjálva Marghøllina inni á Oyrinum í Vági. “Mál 17/00209”

Annað byggistig er innibygningurin, sum skal nýtast til skiftirúm, goymslurúm, toilett, skrivstovuhøllir, upphaldsrúm til fundir o.a.

#### **Bygging:**

- Byggingurin er serligur, við tað at hesin kemur at standa inni í sjálvari høllini
- Bygt verður samb. BK17
- Byggingurin verður upphitaður við fjarorku frá Páls Høll.
- Septiktangi verður niðurgrevin og frárensið verða íbundin í spillvatnsrør, ið leiðir hetta á sjógv.
  - *TD mælir til, munnin á spillvatnsútleiðingini skal í minsta lagi verða ein metur undir lægstu fjørðu, ella so langt oman sum tað er tekniskt møguligt, soleiðis at rákið førir spillvatni úr landi, og har vatnskiftið er so stórt, at útleiðingar hvørki elva til uppsavnan av evnum og tilfari, til slóðir í sjónum ella aðrar broytingar í umhvørvinum.*
- Bygt verður í tveymum hæddum, við møguleika at byggja ein 3 hædd seinni.
- Byggingurin verður úr timbri, og klæddur við Planja sinusprofilplátum uttan.
- Talan er um íalt uml. 500 ferðmetrar
  - 0 hædd: 300 m<sup>2</sup>
  - 1 hædd: 200 m<sup>2</sup>

#### **Tekningar og annað**

- Tekningar eru viðfestar, sum vísa tvørskurð har liðugt hædd á rúminum er 2400mm.
- Úr Marghøllini eru tað í mesta lagi 25 m. til næstu rýmingarleið
- Atlit verða tikin til atkomu til rørslutarnað.
  - Toilett til rørslutarnaði er á 0 hædd
  - Lifta er upp til 1 hædd



**Havna- og Vinnunevndin 16. oktober 2017:**

Einmælt samtykt at loyva bygging samb. umsókn. og tilmæli frá TD.

**Tekniska- og umhvørvisnevndin 17. oktober 2017:**

Ein meiriluti Danjal Bjarkhamar og Eyðbritt Krosslá taka undir við at geva byggiloyvi sambært umsókn. Ein minniluti Levi Mørk tekur ikki undir við at geva byggiloyvi.

**Vágs Býráð 30. oktober 2017:**

Samtykt við 6 atkvøðum fyri at geva byggiloyvið. Levi, Jens Sivar og Meinhard Edmund atkvøddi ímóti.

**FUNDURIN LOKIN KL. 20:00**

**GERÐABÓKIN GÓÐKEND:**

\_\_\_\_\_  
Dennis Holm

\_\_\_\_\_  
Eydis Kjærbo

\_\_\_\_\_  
Kirstin Strøm Bech

\_\_\_\_\_  
Levi Mørk

\_\_\_\_\_  
Anna Brattaberg Samuelsen

\_\_\_\_\_  
Eyðbritt Krosslá

\_\_\_\_\_  
Dánjal Bjarkhamar

\_\_\_\_\_  
~~Conrad Gaard Joensen~~  
Jens Sivar Djurhuus

\_\_\_\_\_  
~~Erhard Joensen~~  
Meinhard Edmund Vestureið